

SLIEMA W. JEGHLBU LIL HIBERNIANS F'PARTITA EĊĊITANTI

Il-Hames Ġurnata

Hamrun Sp. FC Bye

29-11-1964: Floriana FC – Rabat FC 4-0 **H.T 2-0**
Ref: James Sawyer
Skurjaw: L. Borg (F) 4', 8' u 53' u T. Cauchi (F) 63'.

Floriana FC: Nenu Fabri, Lolly Debattista, Pullu Bartolo, Joe Grima, Edward Azzopardi, Freddie Vella James, Joe Fava, Żarenu Alamango, Tony 'Il-Majsi' Cauchi, Lolly Borg, Hugh Caruana.

Rabat FC: Charles Azzopardi, Norman Scott, Żarenu Vella, Frans Peplow, Nicholas Muscat, Johnnie 'Iz-Zikizokk' Azzopardi, Joe Vella, Frans Micallef, Freddie Wilson, Henry Muscat, Lolly Azzopardi.

1. Floriana kisbu l-ewwel rebha fil-kampjonat wara erba' loghbiet. Fit-tliet partiti ta' qabel huma kienu kisbu żewġ telfiet u draw.
2. Skond il-ġurnal 'Il-Berqa' it-tielet goal ta Lolly Borg wasal fis-46 minuta.
3. Tony Cauchi laqat darbtejn il-lasti. Fl-ewwel taqsima b'daqqa ta' ras minn corner t'Alamango u ffit wara l-mistrieħ b'xutt li kien gheleb lil Azzopardi.
4. Ġimgha wara din il-partita Floriana FC fethu negozjati ma' Rabat biex jakkwistaw lill-goalkeeper Charles Zerafa u lill-attakkant Nenu Chircop li ma kienux qed jinżlu għal-logħob mall-Magpies wara t-telfa ta' 13-0 kontra Valletta. In-negozjati fallelw meta Rabat talbu £1,000 jew £500 ta' kull player. Floriana waslu sa £350 għal kull player.

06-12-1964: Valletta FC – Gżira Utd. FC 3-0 **H.T 1-0**
Ref: Peter Farrugia
Skurjaw: G. Micallef (V) 31', T. Calleja (V) 59' u T. Connor (V) 62'.

Valletta FC: Freddie Stivala, Johnnie Attard, Vince 'Ic-Ċorma' Gauci, Charlie Williams, Leonard Mizzi, Pawlu 'Polly' Carbonaro, Tony Connor, Josie Urpani, Tony Calleja, Frankie Zammit, George Micallef.

Gżira United FC: George Sciberras, Robbie Caruana, Vince Relton, George Faure (Tony Ciantar 75'), Charlie Parnis, Nenu Chetcuti, Sunny Attard, Victor Borg, Toninu Camilleri, Joe Galea, Tony Chappelle (Tommy Cummings 46').

1. Gżira laqtu l-lasti darbtejn fl-ewwel taqsima. L-ewwel kien kmieni fil-partita minn xutt ta' Tony Chappelle u eżatt qabel il-mistrieħ kien Ċensu Borg li laqat il-mimduda bil-goalkeeper Stivala megħlub. Minn naha tagħhom Valletta laqtu l-lasti kwarta mit-tmiem b'xutt tal-ex player ta' Gżira George Micallef.
2. Fil-61 minuta kien hemm protesti horox għall-penalty minn naha ta' Gżira United meta Toninu Camilleri ġie f'fowljat minn wara minn Johnnie Attard. Ir-referee Peter Farrugia li kien qed jiddebutta fl-Ewwel Diviżjoni, ordna indirect free-kick favur il-Maroons. Biex tkompli tiġihom hazina tliet minuti wara Valletta skurjaw it-tielet goal tagħhom.
3. George Faure kellu jiġi mibdul kwarta mit-tmiem wara li wegġa' u ma setax ikompli l-partita.
4. B'din ir-rebħa Valletta telghu fl-ewwel post tal-klassifika, punt iktar minn Sliema u Hibernians iżda b'żewġ logħbiet iktar minnhom ukoll.

5. Ftit ġranet wara Valletta kienu ttrasferew lil Toninu Camenzuli 'Landolina' lil Zejtun Corinthians li kienu fil-qiegħ tal-klassifika tat-Tieni Diviżjoni. Camenzuli kien siefer l-Ingilterra u meta rritorna ma sabx postu fit-team Belti. Sadanittant l-ex team ta' Camenzuli, St. Patrick kienu kitbu lill-MFA sabiex jingħataw permess jieħdu passi legali kontra Valletta FC minhabba li kien għad iridu jiġbru xi flus mingħand Valletta bhala parti mit-trasferiment ta' Camenzuli.

08-12-1964: Sliema Wdrs. FC – Hibernians FC 4-3 **H.T 3-1**
Ref: John F. Galea.
Skurjaw: V. Vassallo (S) 31', J. Cini (S) 33', E. Theobald (H) 39', R. Cocks (S) 43', V. Cassar (H) 48', F. Delia (H) 55' u S. Nicholl (S) 59'.

Sliema Wdrs. FC: Alfred Debono, Lino 'Il-Fus' Falzon, Joe Aquilina, Peter Fitzgerald, Salvu Bonnici, Alfred 'Il-Paper' Debono, Ronnie Cocks, Joe Cini, Leli 'Tal-Fjuri' Micallef (Sammy Nicholl 46'), Robbie Buttigieg, Vince 'Tal-Manager' Vassallo.

Hibernians FC: Freddie 'Il-Pampalun' Mizzi, Johnnie 'Il-Ġemel' Privitera, Michael Zammit, Sunny Anastasi, Louis Theobald, Salvu 'Tal-Karettuni' Gatt, Tony Griffiths, Freddie Delia, Victor 'Il-Palun' Cassar, Charlie Grech (Edward Darmanin 75'), Eddie 'L-Ghasfur' Theobald.

1. Id-debuttant Charlie Grech ta' Hibernians kien għadu kemm ġie akkwistat mingħand Siggiewi tat-Tielet Diviżjoni f'dik il-ġimgha stess. Fil-fatt is-Sibt ta' qabel Grech kien lagħab ma' Siggiewi fix-Schreiber kontra Zurrieq. Siggiewi kienu għadhom kemm xtraw lis-centre-forward Grech mingħand Little Rainbows għal £100.
2. Ma tantx kienu anticipati goals f'din il-partita bejn iż-żewġ teamijiet fil-quċċata tal-klassifika minhabba li sa qabel dan il-konfront it-tnejn kienu għadhom ma sofrewx goal.
3. Din il-logħba suppost li kellha tintlagħab tliet ijiem qabel, is-Sibt 5 ta' Diċembru, iżda fil-Laqqha tal-Kunsill tal-MFA tat-3 ta' Diċembru kien ġie deċiż li d-data titressaq għat-8 ta' Diċembru, fil-festa tal-Kuncizzjoni, minhabba t-trasmissjoni diretta fuq it-TV Taljan tal-partita friendly bejn l-Italja u d-Danimarka li kienet ser tintlagħab fis-2.30 p.m, kwarta qabel din il-partita.
4. Wara hames minuti Peter Fitzgerald laqat il-mimduda b'xutt mill-bogħod bi Freddie Mizzi megħlub.
5. Is-sostitut Sammy Nicholl irritorna wara 'l fuq minn sena nieqes u skorja l-goal importanti li ta r-rebħa lill-Wanderers. Huwa kienu ilu ma jilgħab mit-23 ta' Novembru 1963 meta dak in-nhar Sliema kienu għelbu lil Floriana 4-2 b'Nicholl jidhol bhala sostitut. Sammy Nicholl daħal fil-partita minflok Leli Micallef li fost il-ġimgha ma ttrenjx wara li ġibed muskolu fl-ahħar harġa u minkejja li ġie nkluż fit-team huwa reġa hass l-ugiegh u ma setax ikompli l-logħba.
6. Fit-72 minuta Hibernians pprotestaw mar-referee għall-penalty meta Peter Fitzgerald żamm il-ballun b'idejħ fil-penalty area fuq xutt ta' Eddie Theobald, bir-referee ma jinnota xejn u jħalli l-logħob sejjer.
7. Hibernians kienu qrib li jiksbu d-draw sitt minuti mit-tmiem meta bil-goalkeeper Freddie Debono megħlub, Joe Aquilina salva bir-ras minn fuq il-linja xutt ta' Eddie Theobald.
8. Sliema u Hibernians hadu £100 kull wieħed mill-gate money ta' din il-logħba, li kienet somma konsiderevoli ta' flus għal dawħ iż-żminijiet.
9. Hibernians kienu qed jilgħabu mingħajr Victor Grima li kien għaddej minn forma tajba. Grima kien ta hasda lill-Kumitat ta' Hibernians meta ffit ġranet qabel din il-partita nfurmahom li kien ser jieqaf mill-football għal dan l-istaġun. L-inkwiet tal-Pawlisti

kompla kiber meta Sunny Anastasi kien dubjuż ghal din il-loghba wara li gibed muskolu.

Gżira United u Valletta FC laghbu partita iktar

Klassifika: Sliema Wdrs. FC 8 pti.; Valletta FC 7 pti.; Hibernians FC 6 pti.; Hamrun Sp. FC 4 pti.; Floriana FC 3 pti.; Gżira Utd. FC 2 pti.; Rabat FC 0 pti.

L-Aqwa Skorers: T. Calleja (Valletta FC) 5 goals; V. Cassar (Hibernians FC); R. Buttigieg u J. Cini (Sliema Wdrs. FC) u F. Zammit u T. Connor (Valletta FC) 4 goals.

Is-Sitt Ġurnata

Gżira United FC Bye.

12-12-1964: Rabat FC – Hamrun Sp. FC 1-0 H.T 1-0
Ref: Anthony Galea
Skorja: o.g M. Attard (R) 11'

Rabat FC: Charlie Azzopardi, Norman Scott, Żarenu Vella, Joe Cassar, Nicholas Muscat, Johnnie 'Iz-Zikizokk' Azzopardi, Joe Vella, Frans Micallef, Frans Peplow, Victor Azzopardi, Lolly Azzopardi.

Hamrun Sp. FC: Charles Buttigieg, Lolly Muscat, Patistu Attard, Leli Micallef, Martin Attard, John 'IL-Lolu' Zarb, Gejtu Briffa, Albert Calleja, Jimmy Mizzi, Charlie 'IL-Gidi' Zammit, Charles 'It-Topsy' Aquilina (Wistin Mangion 69').

1. L-autogoal ta' Martin Attard wasal minn xutt qawwi ta' Lolly Azzopardi li habat ma' ras il-player tal-Ispartans, qarraq bil-goalkeeper Buttigieg, u xxellef ghar-rokna tax-xibka.
2. Skond il-Malta News ir-referee ta' din il-partita kien John F. Galea.

13-12-1964: Floriana FC – Sliema Wdrs. FC 2-0 H.T 2-0
Ref: Joseph Agius
Skurjaw: o.g R. Buttigieg (F) 8' u T. Cauchi (F) 34'

Floriana FC: Nenu Fabri, Lolly Debattista, Pullu Bartolo, Joe Grima, Edward Azzopardi, Freddie Vella James, Joe Fava, Żarenu Alamango, Tony 'IL-Majsi' Cauchi, Lolly Borg, Hugh Caruana.

Sliema Wdrs. FC: Alfred Debono, Lino 'IL-Fus' Falzon, Joe Aquilina, Peter Fitzgerald, Salvu Bonnici, Alfred 'IL-Paper' Debono, Ronnie Cocks, Joe Cini, Sammy Nicholl (George Cuschieri 46'), Robbie Buttigieg, Vince 'Tal-Manager' Vassallo.

1. Lolly Debattista ta' Floriana tkeċċa fis-36 minuta ghal ritaljazzjoni wara li rċieva daqqa ta' minkeb minghand Joe Aquilina. Fil-fatt il-ballun kien diġa mar barra meta Aquilina ra lil Debattista ġej ghal fuqu biex jiehu l-ballun u xejjirlu daqqa bil-minkeb. FL-inkwiet li nqala' dahlu diversi players u anke dahlet il-Pulizija biex terġa tirrenja l-ordni. Debattista kien diġa' kellu ismu mehud mir-referee fl-ewwel minuta tal-partita ghal incident ma' Ronnie Cocks. Ghall-veteran Debattista din kienet il-200 partita tiegħu fil-kampjonat – kollha ma' Floriana. L-attakkant Tony Cauchi, li fil-passat, u anke fl-ewwel ġurnata ta' da nil-kampjonat, ghal bżonn anke lagħab goalkeeper, issa niżel centre-half minflok Debattista.
2. Joe Aquilina, Salvu Bonnici u Lino Falzon, kollha players ta' Sliema Wanderers, kollha setghu sfaw imkeċċija għal nuqqasijiet li għamlu matul il-partita. Joe Aquilina xejjer daqqa ta' minkeb lil Lolly Debattista li ma gietx innutata mir-referee b'Debattista jitkeċċa għal ritaljazzjoni. Salvu Bonnici helisha ukoll f'zewġ okkazjonijiet meta l-ewwel ġera minn naħa għall-ohra tal-ground biex jgħin lil sieħbu Aquilina fl-azzjoni li fiha kellu xi jgħid ma' Lolly Debattista u aktar tard waddab ġebħa fid-direzzjoni tal-partitarji

Furjanizi. Il-linesman ra l-incident, ipprova jiġbed l-attenzjoni tar-referee iżda waqaf ixejjer il-bandiera meta l-logħob kompla. FL-aħħar minuta tal-partita kien Lino Falzon li xejjer daqqa ta' ponn lejn Hugh Caruana iżda għalkemm dan sar quddiem ir-referee l-player Slimiz ma tkeċċiex.

3. Sliema setghu dahlu fil-partita fl-ewwel minuta tat-tieni taqsima iżda Joe Fava salva minn fuq il-linja x-xutt ta' Robbie Buttigieg.
4. Matul il-partita twaddbu ġebel, flieksen u laring fil-ground filwaqt li fi tmiem il-partita l-Pulizija ma rnexxielhomx iwaqqfu lill-partitarji ta' Furjana milli qabzu fil-ground. Din iżda rriżultat f'invażjoni paċifika għax il-partitarji Furjanizi grew għal fuq il-players tagħhom biex jerfugħom fuq l-ispallejn. Fil-konfuzjoni tal-ferħ wegġa' il-player Pullu Bartolo.
5. Skond il-ġurnali IL-Helsien, Malta News u L-Orizzont l-ewwel goal ta' Floriana wasal minn autogoal ta' Alfred Debono 'IL-Paper'.
6. Wara l-wirja pożittiva tal-goalkeeper Nenu Fabri f'din il-partita, Floriana waqqfu n-negożjati li kienu għaddejnin ma' Rabat għall-akkwist tal-goalkeeper Charles Zerafa.
7. Il-Bord tad-Dixxiplina tal-MFA ltaqa' il-Ġimgha 18 ta' Diċembru 1964 fejn issospenda lil Lolly Debattista għal partita waħda, u mmulta £1 lill-players ta' Sliema Joey Aquilina, Lino Falzon u George Cuschieri għal azzjonijiet perikolużi filwaqt li Joe Grima ta' Floriana ġie mwissi severament wara li ġie rrapurtat mir-referee għal hela ta' hin.

19-12-1964: Hibernians FC – Valletta FC 2-1 H.T 0-0
Ref: Frans Grech
Skurjaw: V. Cassar (H) 50' u 83' u J. Cutajar (V) 84'

Hibernians FC: Freddie 'IL-Pampalun' Mizzi, Johnnie 'IL-Ġemel' Privitera, Michael Zammit, Sunny Anastasi, Louis Theobald, Salvu 'Tal-Karettuni' Gatt, Tony Griffiths, Freddie Delia, Victor 'IL-Palun' Cassar, Edward Darmanin, Eddie 'L-Ghasfur' Theobald.

Valletta FC: Freddie Stivala, Charlie Ciantar (Joe Cutajar 61'), Vince 'Iċ-Ċorma' Gauci, Charlie Williams, Leonard Mizzi, Johnnie Attard, Pawlu 'Iċ-Ċorma' Gauci, Frankie Zammit, Tony Connor, Eddie 'Tat-Totty' Vella, George Micallef.

1. Iż-żewġ goals ta' Hibernians waslu minn żbalji difensivi meta fl-ewwel goal Leonard Mizzi u fit-tieni goal Eddie Vella damu bil-ballun f'saqajhom, tilfu l-pussess u waslu l-goals.
2. Fil-61 minuta l-player Charlie Ciantar ta' Valletta kellu jħalli l-ground bi ksur f'saqajh wara dahla għal ballun ma' Victor Cassar. Ciantar suppost kellu jdum sitt ġimghat barra mil-logħob iżda fil-fatt ma reġax lagħab f'dan l-istaġun. Huwa kien qed jiddebutta ma' Valletta wara li kien ġie akkwistat minghand Rabat fit-trasferimenti tas-sajf.
3. Valletta kellhom nieqsa lil Tony Calleja li kien imwegġa' u lil Josie Urpani li kellu xi differenzi mall-kumitat u ma reġax lagħab f'dan il-kampjonat. Issa li Josie Urpani ma baqax jinżel għal-logħob, Frankie Zammit ġie l-uniku player li kien baqa' mit-team glorjuż ta' Valletta tal-1958 – 1963.
4. Il-player sostitut Joe Cutajar ta' Valletta kien ġie akkwistat minghand St. George's bi bdil ma' Johnnie Darmanin. Sadanittant fil-Kunsill tal-Hamis 3 ta' Diċembru nqrat ittra minn Zurrieq fejn infurmaw lill-MFA li St. George's kienu għadhom ma hallsuhomx tat-trasferiment tal-istess Cutajar. Joe Cutajar kien ukoll kantant u fl-1972 kien irrapreżenta lil Malta fil-Eurovision Song Festival.

Valletta FC lagħbu partita iktar
Klassifika: Sliema Wdrs. FC u Hibernians FC 8 pti.; Valletta FC 7 pti.; Floriana FC 5 pti.; Hamrun Sp. FC 4 pti.; Rabat FC u Gżira Utd. FC 2 pti.
L-Aqwa Skorers: V. Cassar (Hibernians FC) 6 goals; T. Calleja (Valletta FC) 5 goals; R. Buttigieg u J. Cini (Sliema Wdrs. FC) u F. Zammit u T. Connor (Valletta FC) 4 goals.

Tonio Farrugia